

ओ मेरे कृष्णा ओ मेरे श्याम ...

ओ मेरे कृष्णा, ओ मेरे श्याम
तेरा नाम पुकारूँ मैं इक-इक पल,
तेरी बाट निहारूँ मैं इक-इक पल
कान्हा, तू कहाँ ॥

का से कहूँ मन की व्यथा, न जाने कोऊ मेरी व्यथा
लगन थारी लागी पिया, पिया हो म्हारा प्राण पिया
मेरे श्याम, तेरा नाम, आठों याम, श्याम पिया ॥1॥ ओ ...

आ जा गिरधारी पिया, ना तोरे बिन लागे जिया
दरस बिन चैन कहाँ, साँवरे साँवरिया
मेरे श्याम, तेरा नाम, आठों याम, श्याम पिया ॥2॥ ओ ...

रसिक रसराज हो तुम, बृज के गिरिराज हो तुम
भगत की लाज हो तुम, सूर के श्याम हो तुम
मेरे श्याम, तेरा नाम, आठों याम, श्याम पिया ॥3॥ ओ ...

